

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīparamahaṃsasvāmibrahmānanda viracitaṃ

॥ śrī kamalāpatyaṣṭakam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī kamalāpatyaṣṭakam ॥

bhujagatalpagataṃ ghanasundaram

garuḍavāhanamambujalōcanam |

nalinacakraḡadākaramavyayaṃ

bhajata rē manujāḥ kamalāpatim ॥ 1 ॥

alikulāsitaḡmalakuntalam

vimalapītadukūlamanōharam |

jaladhijāśritavāmakalēvaraṃ

bhajata rē manujāḥ kamalāpatim ॥ 2 ॥

kimu japaiśca tapōbhirutādhvaraiḥ

api kimuttamatīrthanīṣēvaṇaiḥ |

kimuta śāstrakadambavilōkanaiḥ

bhajata rē manujāḥ kamalāpatim ॥ 3 ॥

manujadēhamimaṃ bhuvī durlabham

samadhigamya surairapi vāñchitam |

viṣayalampaṭatāmapahāya vai

bhajata rē manujāḥ kamalāpatim ॥ 4 ॥

na vanitā na sutō na saḡōdarō

na hi pitā jananī na ca bāndhavāḥ |

vrajati sākamanēna janēna vai

bhajata rē manujāḥ kamalāpatim ॥ 5 ॥

sakalamēva calaṃ sacarācaram
jagadidaṃ sutarāṃ dhanayauvanam |
samavalōkya vivēkadṛśā drutaṃ
bhajata rē manujāḥ kamalāpatim || 6 ||

vividharōgayutaṃ kṣaṇabhaṅguraṃ
paravaśaṃ navamārgamalākulam |
parinirīkṣya śarīramidaṃ svakaṃ
bhajata rē manujāḥ kamalāpatim || 7 ||

munivarairaniśaṃ hṛdi bhāvitaṃ
śivaviriñcimahēndranutaṃ sadā |
maraṇajanmajarābhayamōcanaṃ
bhajata rē manujāḥ kamalāpatim || 8 ||

haripadāṣṭakamētadanuttamaṃ
paramahaṃsajanēna samīritam |
paṭhati yastu samāhitacētasā
vrajati viṣṇupadaṃ sa narō dhruvam || 9 ||

|| iti śrī kamalāpatyaṣṭakam samāptam ||